

eul_wid: sei-aa

Πάππος ὁ Ἀλχημιστής · Pappus the Alchemist

Pappus the Philosopher Oath

Πάππου φιλοσόφου ὄρκος

Period: Ὀψιμαρχαία [Late Antique](#)
Dialect: Κοινή τεχνική [Technical Koine](#)
Domain: Ἐπιστήμη [Science](#)
Format: Πραγματεία [Treatise](#)

2.27. (18t) ΠΑΠΠΟΥ ΦΙΛΟΣΟΦΟΥ <ΟΡΚΟΣ> Ὅρκῳ οὖν ὁμνυμί σοι τὸν μέγαν ὄρκον, ὅστις ἂν σὺ ἢ θεὸν φημι τὸν ἕνα, τὸν εἶδει καὶ οὐ τῷ ἀριθμῷ, τὸν ποιήσαντα τὸν οὐρανὸν καὶ τὴν γῆν, τῶν τε στοιχείων τὴν τετρακτὺν καὶ τὰ ἐξ αὐτῶν, ἔτι δὲ καὶ τὰς ἡμετέρας ψυχὰς λογικὰς τε καὶ νοεράς, ἀρμόσαντα σώματι, τὸν ἐπὶ ἀρμάτων χερουβικῶν ἐποχούμενον, καὶ ὑπὸ ταγμάτων ἀγγελικῶν ἀνυμνούμενον.

2.28 Ὅτι τινὲς λεκίθιον συνελείωσαν τοῖς ὁμογενέσιν ὑγροῖς τῇ τοῦ σώματος κοτύλῃν ὕδατος βάλλοντες καὶ περισφίγγαντες ἔδωκαν ταῖς πυρίαις, καὶ τελειώσαντες ἀνείλαν τὸν ἰόν· καὶ ἐξαιθριάσαντες προσέπλεξαν τῷ κηρίῳ <καὶ> θείῳ· καὶ οὕτως ἐκπυρώσαντες τελειότητι καὶ συμμετροῖς πυρίαις, τουτέστιν λειώσεσιν ἢ ὀπτήσεσιν ἀνελόμενοι τὸ ξηρίον ἀπέθεντο ἐν ἀγγείοις ὑελίνοις, κρεμάσαντες ἐν οἴκῳ θερμῷ, καὶ μᾶλλον ἀνατολικά ἔχοντι φῶτα ἢ περ δυτικά, καὶ νότια μᾶλλον ἢ βόρρεια, ὡς ἐντέταλκα κατὰ πλάτος Στέφανον τὸν θεοφιλέστατον, ἐξεθέμεθα καὶ τῇ κατ' ἐπιτομὴν ἡμῶν πραγματεῖα πρὸς Μοῦσέα τὸν τρισεύμοιρον. Ἐπεὶ περ γοῦν γραφὴν εὔ ἐκτίσαμεν· ἐὰν γὰρ τὸν βορρᾶν ἴδῃς ὑγρὸν ὑπερβλέπειν, ὡς φησιν ἐν τῷ περὶ θεοῦ ἀθίκτου ὕδατι λόγῳ, τῷ ἀλμῶδει, καὶ νιτρῶδει καὶ στιμῳδῇ καὶ χαλκανθῳδῇ τῆς ἰώσεως τάχιον ἀναλύοντα· ἐνταῦθα τὴν νέκρωσιν ἠνίξατο, καὶ πλήρωσιν τοῦ παντὸς λόγου.